


Ko Ha Tala'ofa ke 'Ahi'ahi'i

Fai 'e Tami Greene

Makatu'unga 'i ha talanoa mo'oni



“Ke toe papitaiso 'o hangē ko Sisuú . . . Ko e me'a pē ia 'oku ou loto ke fai” (Tohi Hiva 'a e Fānaú, 104).

Na'e fāngailupe e la'aá lolotonga e 'aka pasikala mai 'a Tatisuki ki 'apí. Na'á ne sai'ia 'aupito ke 'aka oma hifo he ki'i tafunga hono ve'e 'apí, ka na'á ne fie ma'u ke foki kimu'a pea po'ulí.

I he fakaa'ua'u atu 'a Tatisuki ke tu'ú, na'á ne sio ki he'ene faiako Palaimelí, Sisitā Iamatā 'okú ne lue hake ki honau fale nofo'angá.

Na'e lea fiefia mai 'a Sisitā Iamatā, “Mālō e lelei Tatisuki. 'Oku ou 'i heni ke u talanoa atu fekau'aki mo ho'o papitaisó.”

Ne toki kamata 'alu pē eni 'a e fāмили 'o Tatisukí ki he lotú. Na'á ne sai'ia ke kau fakataha mo hono ngaahi kaungāme'á 'i he Palaimelí, pea tautautefito 'ene fiefiá he'ene teu papitaisó! Na'e heka fakataha leva 'a Sisitā Iamatā mo Tatisuki he lifí peá nau kau fakataha mo 'ene Fine'eikí 'i he fale nofo'angá.

Na'e talaange 'e Sisitā Iamatā, “Tatisuki, 'oku ou fiefia 'aupito ho'o fili ke ke muimui kia Sīsū Kalaisi 'aki ho'o papitaisó.” “I he taimi 'oku tau papitaiso aí, 'oku tau fai ha fuakava mo e Tamai Hēvaní. 'Okú ke 'ilo ko e hā 'a e fuakava?”

Na'e 'ikai ke 'ilo 'e Tatisuki 'e fai ange 'e Sisitā Iamatā ha ngaahi fehu'i. Na'e kamata ke ne ki'i ongo'i tailiili. Ka na'e malimali pē e Fine'eikí ke fakalotolahi.

Na'á ne fehu'i lotomā ange, “Ngaahi tala'ofa?” “Ko ia!” Ko Sisitā Iamatā ange ia. “Oku tala'ofa mai 'e he Tamai Hēvaní kiate kitautolu te tau lava 'o ma'u ma'u ai pē 'a e Laumālie Mā'oni'oni 'iate kitautolu. 'Okú ke 'ilo ko e hā 'etau palōmesi ki he Tamai Hēvaní?”

Na'e kalokalo pē e 'ulu 'o Tatisukí. “Oku 'ikai ke u 'ilo.” Na'e pehē 'e Sisitā Iamatā, “Te u 'oatu ha ki'i tokoni kia koe—'oku ma'u 'a e ngaahi tala'ofá 'i he lotu ko ia 'oku tau fanongo ki ai kimu'a pea tau to'o e sākalamē-nití.” 'Oku tau palōmesi ki he Tamai Hēvaní 'oku tau loto fiemālie ke to'o kiate kitautolu 'a e huafa 'o Sīsū Kalaisí pea manatu ma'u ai pē kiate Ia mo tauhi 'Ene ngaahi fekaú. 'Oku 'ilo nai e 'uhinga ke to'o kiate kitautolu 'a e huafa 'o Sīsū Kalaisí?”

Na'e kalokalo pē e 'ulu 'o Tatisukí. Na'e tokoni'i ia 'e he Fine'eikí. Na'á ne pehē ange, “Oku 'uhinga ia 'oku tau fiefia ke tala ko e kāingalotu kitautolu 'o e Siasi 'o Sīsū Kalaisi 'o e Kau Má'oni'oni 'i he Ngaahi 'Aho Kimuí



Ní.” “Oku 'uhinga ia te tau fai 'a e me'a na'e mei fai 'e Sisuú 'o kapau na'á Ne 'i heni.”

“Ko e hā 'a e ngaahi me'a na'e mei fai 'e Sisuú?” Ko e fehu'i ange ia 'a Tatisukí.

[Na'e tali ange 'e Sisitā Iamatā], “E anga'ofa 'a Sīsū ki he kakaí. Te ne tokoni ki he kakaí 'oku lotomamahi mo puké. Pea te Ne ako'i e kakaí ki he founga ke muimui ai ki he ngaahi fekaú.”

Na'e tō hifo e loto 'o Tatisukí. Na'e kamata ke ne lotosi'i 'o ne pehē ange, “Oku 'ikai ke u tui te u lava 'o papitaiso.”

Ko e hā nai hono 'uhingá? ko e fehu'i ange ia 'a e fine'eikí.

“Oku fu'u lahi e ngaahi palōmesi! 'Oku 'ikai ke u tui te u lava 'o hangē ko Sisuú he 'aho kotoa pē!”

Na'e fā'ofua ange 'ene Fine'eikí kia Tatisuki. “Manatu'i ho'o tokoni kia 'Iuna 'i he'ene tangi 'aneafi?”

Na'e kamokamo 'a Tatisuki. Na'e fa'a lotomamahi hono ki'i tuofefiné, pea na'á ne 'ai ha ngaahi mata fakali mo va'inga mo ia kae 'oua kuó ne toe fiefia.

“Pea manatu'i ho'o tokoni'i ho ngaahi tokouá he uike kuo'osi ke nau mo'ui vahevahe mo angalelei ki he taha kotoa pē? 'I ho'o fai iá, na'á ke muimui ai kia Sīsū.”

Na'e 'ikai ke 'ilo 'e Tatisuki ko e 'uhinga ia 'o e muimui kia Sisuú. Na'e kamata ke ne ki'i ongo'i lelei ange. Te ne lava 'o fai e ngaahi me'a ko iá!

Na'e talaange 'e Sisitā Iamatā, “Pea 'i he'etau fai ha fehālaakí, te tau lava 'o fakatomala. 'Oku 'uhinga ia te tau lava 'o kole fakamolemole mo feinga ke fai lelei ange. 'I he taimi 'oku tau fakatomala aí, 'oku fakamolemole'i kitautolu 'e he Tamai Hēvaní. 'Oku tau lava 'o feinga ma'u pē!”

Na'e 'ikai ke toe hoha'a 'a Tatisuki. Na'á ne ongo'i fiefia.

Na'á ne pehē, “Oku ou fie papitaiso!”

Na'e malimali e Fine'eikí mo Sisitā Iamatā. Na'e foaki ange 'e Sisitā Iamatā ha Tohi Molomona kia Tatisuki kuo 'osi tohi ai hono hingoá. Na'e ongo'i fiefia 'a Tatisuki koe'uhí te ne lava 'o feinga 'i he 'aho kotoa pē ke hangē ko Sisuú. Na'e 'ikai ke ne fa'a tatali ke papitaiso ia. ●

'Oku nofo e tokotaha na'á ne fai e talanoá 'i Tutā, USA.